



גאווערנער קעטי האקול

אויף תיכף ארויסצוגעבן: 9/15/2021

גאווערנער האקול אנאנסירט דאס ארויסגעבן פון דערפרישטער פינאנציעלע פלאן וואס ווייזט שטארקע פינאנציעלע פאזיציע מיט ריזיקע אויף פאראויס

2.1 ביליאן דאלער אין איינקונפט איבער ערווארטעטע פאראויסגעזעענע סומעס פאר יעדע פון די פיר יאר פון דעם פלאן

גאווערנער דירעקטירט 1.1 ביליאן דאלער אויף אוועקצולייגן דעם יאר אזוי ווי קאוויד-19 וועריענטס פארשפרייטן זיך

ריזיקע פארבלייבט אזוי ווי קאוויד-19 וועריענטס דראען עקאנאמישע צוריקעפענונג

ניו יארק סטעיט גאווערנער קעטי האקול האט היינט אנאנסירט דאס ארויסגעבן פון אן אפדעיט אויף דעם ערשטן קוואדער פון דער ניו יארק סטעיט פינאנציעלע פלאן, וועלכס ווייזט אז דער סטעיט איז אין א שטארקע פינאנציעלע פאזיציע אזוי ווי עקאנאמישע וואוקס שטייגט איבער פריער-ערווארטעטע סומעס מיט איינקונפטן פאראויסגעזעהן צו זיין 2.1 ביליאן דאלער העכער ווי פריער ערווארטעט פאר יעדע פון די פיר יאר פונ'ם פלאן. אלס רעזולטאט, איז דער פלאן באלאנסירט אין דער איצטיגער יאר און דער קומענדער, און בודזשעט לעכער דורך דער פינאנציעלער יאר 2025 זענען רעדוצירט מיט באלד 2 ביליאן דאלער.

לויט דער גאווערנער'ס אנווייזונג וועט דאס יאר 1.1 ביליאן דאלער פון די צוגעגעבענע איינקונפט אוועקגעלייגט ווערן און 650 מיליאן דאלער ווערט דעזיגנירט צו רעדוצירן דאס בארגן פאר קאפיטאל פראיעקטן.

"טראצדעם וואס דער סטעיט'ס פינאנציעלע פאזיציע איז שטארק, וועלכס איז אן אומגלויבליכער צוריקדריי פון וואו מיר זענען געשטאנען מיט איין צוריק, דאך מוזן מיר זיין באווארנט אזוי ווי דער דעלטא וועריענט פון קאוויד-19 שפרייט זיך ווייטער, און דראעט אונזער עקאנאמישע ערהוילונג, " **האט גאווערנער האקול געזאגט.** "פאר דער סיבה, העכער איך די סטעיט רעזערווס כדי צו באשיצן קעגן דאס פאלן פון דער עקאנאמישע רעדל מיט נייע קאסטן, און אין דער זעלבער צייט שאפן קאפאציטעט פאר דער סטעיט צו טרעפן צוקונפטיגע אינפראסטרוקטור געברויכן, וועלכע זענען אלע נויטיג אויף צו באשיצן ניו יארקערס און אונזער עקאנאמיע פון די חורבנות און נאכווייענישן פון דער פאנדעמיע און ציען ניו יארק אויף פאראויס."

דער סטעיט פינאנציעלער פלאן, וועלכס טוט פאראויסזעהן איינקונפטן און אויסגאבן איבער א פיר-יעריגע צייט אפשניט, טוט פאראויסזעהן אלע געלטער אויסגאבן פאר פינאנציעלע יאר 2022 אויף 209.5 ביליאן דאלער, א 0.3 פראצענטטיגע העכערונג פון דער איינגעפירטער בודזשעט פינאנציעלע פלאן ארויסגעגעבן אין מאי מיט פעדעראלע געלטער פאר רענט פארלייכטערונג צו קומען מיט 300 מיליאן דאלער העכער ווי ערווארטעט, ווי אויך לעיבאר אפמאכן דערגרייכט מיט דער פובליק ארבעטער פעדעריישען. אלע איינקונפט געלטער ווערן פאראויסגעזעהן אין סומע פון 215.3 ביליאן דאלער, א 0.7

פראצענטיגער העכערונג וואס שפיגלט אפ דער 2.1 ביליאן דאלער אין איינקונפט וואס שטייגט איבער ערווארטונגען.

ביים צייט פון איינפירן דעם בודזשעט האט דער פינאנציעלער פלאן געוויזן חסרונות פון 1.4 ביליאן דאלער פאר 2024 און 2 ביליאן דאלער פאר 2025. דער דערפרישטער ערשטע קוואדער פינאנציעלע פלאן ארויסגעגעבן היינט ווייזט א חסרון פון 247 מיליאן דאלער אין 2024 און 1.2 ביליאן דאלער אין 2025, א פארמינערונג פון באלד 2 ביליאן דאלער במשך די צוויי יאר. דער בודזשעט איז באלאנסירט פאר 2022 און 2023.

אין דער איצטיגער יאר וועט די ניי אנערקענטע איינקונפט פינאנצירן 1.1 ביליאן דאלער אוועקגעלייגט אין רעזערוו, אריינגערעכנט א רעזערוו צו פינאנצירן פאטענציעלע לעיבאר אפמאכן און אגענטור אפעראציעס נאכפאלגנדיג 10 פראצענטיגע שניטן אין דער בודזשעט איינגעפירט אין 2021, 650 מיליאן דאלער צו רעדוצירן בארגן פאר קאפיטאל פראיעקטן, און די איבעריגע געלטער וועלן שטיצן קאסטן פון פריערדיגע יארן פון די לעצטנסדיגע לעיבאר סעטלמענט מיט דער פובליק ארבעטער פעדעראישען.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)